

# Bakıda ATƏT Parlament Assambleyasının İpək Yoluna Dəstək Qrupunun beynəlxalq konfransı keçirilib

Martın 13-də Bakıda "İpək yolu boyunca iqtisadi əməkdaşlıq və mədəni əlaqələrin inkişaf etdirilməsində parlamentlərin rolü" mövzusunda beynəlxalq konfrans keçirilib.

AZERTAC xəbər verir ki, konfrans Azərbaycan Respublikası Milli Məclisi və ATƏT Parlament Assambleyasının (PA) İpək Yoluna Dəstək Qrupu tərəfindən təşkil edilib.

Tədbirdən əvvəl iştirakçılar Fəxri xiyabanda ulu öndər Heydər Əliyevin məzarını və Şəhidlər xiyabanını ziyarət ediblər.

Konfransın moderatoru Milli Məclisin deputatı, ATƏT PA-nın vitse-prezidenti Azay Quliyev bildirib ki, konfrans çərçivəsində "Qarşılıqlı faydalı iqtisadi əməkdaşlığın və ticarət əlaqələrinin möhkəmləndirilməsi", "Nəqliyyat və logistika prosedurlarının sadələşdirilməsi" və "Etimadın gücləndirilmesi, mədəni mübadilənin inkişafı və diaЛОQUN təbliği" mövzularında panel iclaslar keçiriləcək.

Diqqətə çatdırılıb ki, ATƏT PA-da İpək Yoluna Dəstək Qrupu Azərbaycan tərəfinin təşəbbüsü ilə yaradılıb. Əger qrup yaranan vaxt 17 ölkə onun üzvü idisə, bu gün üzvlərin sayı 22-yə çatıb. Bu da Avropa ölkələrinin Azərbaycanın təşəbbüsünə marağının göstəricisidir.

Milli Məclis Sədrinin müavini, Azərbaycanın ATƏT PA-daki nümayəndə heyətinin rəhbəri Bahar Muradova konfransda çıxış edərək deyib ki, dinamik inkişaf edən Azərbaycan bu gün regional və global layihələrin reallaşmasında fəal iştirak edir. Ölkəmizin iştirakçısı olduğu və İpək yolunun mühüm hissəsini təşkil edən "Şərq-Qərb", "Şimal-Cənub" beynəlxalq nəqliyyat dəhlizlərinin inkişafı üçün əməli addımlar atılır.

Bahar Muradova vurğulayıb ki, Azərbaycan İpək yolu üzərində yerləşən əsas ölkələrdən biridir. Azərbaycan İpək yolundan faydalanan ölkələrə imkanlar verən bir ölkə rolunu oynayır. Bu yolla bağlı həm Şərqdə, həm də Qərbdə fəaliyyət aparılır. Parlamentarilərin burada iştirak etmələri, bu layihə etrafında fəaliyyət göstərmələri çox əhəmiyyətlidir. Azərbaycan İpək yolunun bərpasına investisiya qoyan bir ölkədir.

Milli Məclis Sədrinin müavini Azərbaycanın təşəbbüsü ilə həyata keçirilən nəhəng layihələr barədə məlumat verib. O, Bakı-Tbilisi-Qars dəmir yolu xəttinin önəmi haqqında danışaraq bunun Avropanı Asiya ilə birləşdirən ən qisa və etibarlı yol olduğunu deyib. "Şimal-Cənub nəqliyyat dəhlizi"nin də Azərbaycanın iqtisadi inkişafına zəmanət və etdiyini deyən Bahar Muradova ölkəmizin coğrafi mövqeyinin dünya ölkələrinə böyük imkanlar yaratdığını vurğulayıb.

Bahar Muradova bildirib ki, Azərbaycanın İpək Yoluna Dəstək Qrupunun yaradılması təşəbbüsü ilə çıxış etməsi təsadüfi deyil. Azərbaycan bu təşəbbüsü irəli sürməyə mənəvi və siyasi haqqı olan ölkədir.

ATƏT Parlament Assambleyasının sədri Georgi Sereteli Bakı konfransının mühüm əhəmiyyət kəsb etdiyini deyib. O, bu layihənin həyata keçirilməsi ideyasi haqqında danışıb. Bildirib ki, bu ideya irəli sürünləndə bir çox ölkələr layihəni dəstəklədi və ona qoşulmaq qərarına geldi. Bu layihə ölkələr arasında münasibətlərin daha da möhkəmlənməsində mühüm rol oynayacaq.

Georgi Sereteli iqtisadi, humanitar sahələrin ATƏT üçün önemli sahələr olduğunu deyib. Bildirib ki, ATƏT yaranan problemlərə qarşı çox fəal şəkildə mübarizə apardı. Buraya terrorizmə qarşı mübarizə, münaqişələr daxildir. Lakin iqtisadi əməkdaşlıq da çox vacibdir.

"İpək yolu bizim üçün çox önemlidir. İpək yolu elə marşrutdur ki, bu yol boyunca əhalisi yaşayır. Bu marşrut üzrə vacib şəhərlər yerləşir. Bunlar xalqlarımızın inkişafı baxımından əhəmiyyət kəsb edən şəhərlərdir. Nəqliyyat infrastrukturunu müasirləş-



dirmək də əhəmiyyət kəsb edir. Bakı-Tbilisi-Qars dəmir yolu buna gözəl misal kimi göstərmək olar. Ümumiyyətlə, hamımız üçün qarşımızda duran əsas prioritet iqtisadi sahədə müvaffeqiyət əldə etməkdir", - deyə ATƏT PA-nın sədri qeyd edib.

Montenegro parlamentinin sədri İvan Brayoviç konfransın yüksək seviyyədə təşkil edildiyini bildirib. O, Azərbaycanda yüksəksəviyyəli qonaqpərvərliyin şahidi olduğunu söyləyib. İpək yolu onun önemindən danişan parlamentin sədri bunun Montenegro üçün də mühüm əhəmiyyətə malik olduğunu vurğulayıb. "Tarix bize öyrədir ki, körpüleri tikməzdən əvvəl insan öz daxilində də bir körpü yaratmalıdır. Bu da dostluq körpüsü olmalıdır. Əger bir şəxs özündən başqa heç kimi tanımırsa, o, kasib qalacaq. Bu, eynilə ölkələrə de addır. Montenegro da bu layihədə önemli yer tutur. İpək yolunda iştirak etmək ölkəmiz üçün çox vacibdir. Bu, ən vacib layihələrdən biridir", - deyə İvan Brayoviç bildirib.

Azərbaycan Respublikasının xarici işlər naziri Elmar Məmmədyarov deyib ki, səmərəli çoxmodullu nəqliyyat dəhlizlərinin qurulması yolu ilə ticarətin asanlaşdırılması və regiondaxili və transregional infrastruktur üzərində ATƏT məkanında davamlı iqtisadi artıma töhfə verə bilər və verəcək. Xüsusile də ATƏT-in yaxşı idarəetmə və uzlaşma ilə bağlı Hamburg Nazirlər Şurası, o cümlədən nəqliyyatla bağlı bütün müvafiq ATƏT sənədləri və qərarları bu xüsusda əməkdaşlıq üçün faydalı çərçivəni təmin edir.

Nazir qeyd edib ki, Azərbaycanın Xarici İşlər Nazirliyi İpək Yoluna Dəstək Qrupunun yaradılmasını alqışlayır. Bu gün burada 22 iştirakçı dövlət var. Əlbəttə ki, bu rəqəm arta biler. Bu qrup ticarət dəhlizlərinin möhkəmləndirilməsi məqsədilə əsas element kimi regional nəqliyyat infrastrukturunu məsələlərində dialoq üçün platforma rolunu oynayır.

Elmar Məmmədyarov qeyd edib ki, son illər Azərbaycan region boyunca nəqliyyat infrastrukturlarına sərmayə qoymaqla və tikintisini həyata keçirməklə əhəmiyyətli addımlar atıb. Bununla yanaşı, regionlararası ticarət dəhlizlərini uğurla dəstekləmək və inkişaf etdirmək məqsədilə ölkədə möhkəm davamlı siyasi və makroiqtisadi sabitliyə nail olmaq və inkişaf etdirmək zəruri idi. Bu xüsusda Azərbaycan bir neçə il əvvəl neft və qaz sənayesinde xarici şirkətlər üçün əlverişli, liberal investisiya mühitini təmin etməklə artıq özünü sübüt edib.

Nazir bildirib ki, Azərbaycan dövlətlərə dinc münasibətlər və iqtisadi əməkdaşlıq öhdəliyi ruhu ilə ticarət dəhlizlərini və nəqliyyat infrastruktur layihələrini təşviq edir. Bu məqsədə biz həmçinin inklüziv regional əməkdaşlığın siyasi və ticari cəhətdən zəruri arxitekturasını gücləndirmək üçün regional və subregional dövlətlərə rəsədi və çərçivələr şəbəkəsini də yaratmışıq. Maneələrin aradan qaldırılması, regional və regionlararası layihələrdə müxtəliflik yaradılması Azərbaycanın ikitə-

rəflili münasibətlərində və tərəf olduğu bütün beynəlxalq və regional iqtisadi təşkilatlarda önəm verdiyi istiqamətlərdən biridir.

Monqolustanın xarici işlər naziri Damdin Tsogtbatar bildirib ki, ölkəsi siyasi və iqtisadi cəhətdən İpək yolu marşrutunu dəstekləyir. Monqolustanın dənizə çıxışının olmaması və bu marşrutdan istifadə etməsin onun üçün yaxşı imkanlar yaradır. İpək yolu eyni zamanda çox vacib bir mexanizmdir. Bu, bütövlükdə Avrasiya məkanında istifadə olunması üçün vacib bir marşrutdur.

Qara Dəniz iqtisadi əməkdaşlığı Təşkilatı Parlament Məclisinin baş katibi Asaf Hacıyev çıxışında Azərbaycan xalqının ümummilli lideri Heydər Əliyevin "Yol inkişaf və çiçəklənmə deməkdir" fikrini xatırladıb. O bildirib ki, bu baxımdan İpək yolu mühüm önem kəsb edir. Bu yol təkcə məhsuluların daşınması baxımdan vacib deyil, onun mənası daha genişdir.

Baş katib vurğulayıb ki, əgər 30-40 il bundan əvvəl ölkələrin inkişafı neftlə, qazla ölçülürdü, bu gün nəqliyyat, texnologiya ilə ölçülür.

TRACECA Hökumətlərərəsi Komissiyasının Daimi Katibliyinin baş katibi Mircea Ciopraqa TRACECA barədə məlumat verib. Bildirib ki, Avrasiya İpək Yolu ideyasının yenidən gündəmə gəlməsi Avropa-Qaqaz-Asiya Nəqliyyat Dəhlizi - TRACECA-da öz təzahürünü tapıb. TRACECA-nın məqsədi təkcə xüsusi iqtisadi maraqlarla məhdudlaşdır, o, həm də zəngin tarixin və mədəniyyətin gələcək üçün qorunub saxlanmasını təmin edir. TRACECA ərazisindən keçidi ölkələrin iqtisadi inkişafının ayrılmaz hissəsidir və eyni zamanda qarşılıqlı integrasiya və səmərəli əməkdaşlıq üçün güclü bir alətdir.

Çinin Azərbaycandakı səfiri Vey Cinhua Bakı konfransının əhəmiyyətinə toxunub. O deyib ki, belə tədbirlərin keçirilməsi ölkələrin qarşılıqlı əlaqələrinin inkişafı üçün imkanlar yaradır. İpək yolu marşrut xətti boyunca ölkələr arasında əlaqələrin genişlənməsinə mühüm töhfələr verə biləcək əhəmiyyətli bir layihədir.

Konfrans işini panel iclaslarla davam etdirib.

"Qarşılıqlı faydalı iqtisadi əməkdaşlığın və ticarət əlaqələrinin möhkəmləndirilməsi" mövzusunda birinci panel iclas Milli Məclis Sədrinin müavini, Azərbaycanın ATƏT PA-daki nümayəndə heyətinin rəhbəri Bahar Muradovanın moderatorluğu ilə keçib. Bahar Muradova qeyd edib ki, ölkələr arasında qarşılıqlı faydalı əməkdaşlığın öhdəliyi ruhu ilə ticarət dəhlizlərinin möhkəmləndirilməsi çox vacibdir. Bu istiqamətdə müxtəlif tədbirlər təşkil edilir, irimişyaslı layihələr həyata keçirilir.

Panel iclasda çıxış edən iqtisadiyyat nazirinin müavini Niyazi Səfərov Azərbaycanın İpək yolu layihəsinin həyata keçirilməsində həmişə fəal iştirak etdiyini söyləyib. Layihənin ölkəmizə məxsus hissəsinə investisiyalar yatırılıb. Görülən işlər ölkəmizin bu işə necə önem verməsinin bariz nümunəsidir. Bakıda keçirilən bu beynəlxalq konfrans da bunun bir göstəricisidir. Belə nəhəng layihələr ölkələrə iqtisadi fayda verir. Azərbaycan bu kimi irimişyaslı layihələrdə hər zaman uğurla iştirak edir.

Ruminiyanın ATƏT PA-daki nümayəndə heyətinin üzvü, Assambleyanın vitse-prezidenti Viktor Paul Dobre iqtisadi əlaqələrin inkişafının ölkələr üçün prioritət məsələ olduğunu söyləyib. O, belə yanaşmanın ATƏT regionunda iqtisadi konsepsiya ilə bağlı olduğunu ve bu konfransın məqsədlərinə uyğun olduğunu vurgulayıb. Viktor Paul Dobre ölkəsinin müxtəlif layihələrlə bağlı əməkdaşlıqlara önem verdiyini qeyd edib.

Belarusun ATƏT PA-daki nümayəndə heyətinin rəhbəri Boleslav Pirştuk qeyd edib ki, sühl və təhlükəsizliyin qorunub saxlanması, sabitliyin davam etdirilməsi ümumi maraqlarımıza xidmət edir. İpək yolu qarşılıqlı faydalı əməkdaşlığın və ticarət əlaqələrinin möhkəmləndirilməsi baxımdan çox önemlidir. Avrasiya məkanında əməkdaşlığın inkişafı üçün geniş imkanlar mövcuddur. Belarus Avrasiyada önemli yer tutan bir ölkədir.

Avstriyanın ATƏT PA-daki nümayəndə heyətinin üzvü Roman Hayder İpək yolu ölkələri arasında qarşılıqlı faydalı əməkdaşlığın möhkəmləndirilməsi istiqamətində işlərin davam etdirilməsinin zərurılığını qeyd edib. Bildirib ki, bu məsələ həmin ölkələrin iqtisadi sabitliyinə müsbət təsir göstərən əsas amillərdən biridir. Eyni zamanda iqtisadi əlaqələrin möhkəmləndirilməsi xalqlar arasında demokratik dəyərlərə əsaslanan əlaqələr də yaradır.

"Nəqliyyat və logistika prosedurlarının sadələşdirilməsi" mövzusunda ikinci panel Serbiyanın ATƏT PA-daki nümayəndə heyətinin rəhbəri Stevana Miladinoviçin moderatorluğu ilə keçib. Panel iclasda çıxış edən "Bakı Beynəlxalq Dəniz Ticaret Limanı" QSC-nin baş direktoru Taleh Ziyadov, "Azərbaycan Dəmir Yolları" QSC-nin sədr müavini Hicran Valehov, Nəqliyyat, Rabitə və Yüksek Texnologiyalar Nazirliyinin nümayəndəsi Tahir Məmmədov və digərləri çıxış edərək bildiriblər ki, ölkələrin beynəlxalq nəqliyyat sistemine integrasiyası, infrastrukturun inkişafı, bu sahənin davamlı maliyyələşdirilməsi, xidmətin keyfiyyətinin artırılması, nəqliyyatdan istifadənin sadələşdirilməsi məsələlərinə önem verilməlidir. Qeyd olunub ki, bununla bağlı bir sıra beynəlxalq layihələrə qoşulmaq üçün təşəbbüs göstərilməlidir.

"Etimadın gücləndirilməsi, mədəni mübadilənin inkişafı və diaЛОQUN təbliği" mövzusunda üçüncü panel iclas Avstriyanın ATƏT PA-daki nümayəndə heyətinin rəhbərinin müavini Reinholt Lopatkanın moderatorluğu ilə keçib.

Panel iclasda çıxış edən mədəniyyət və turizm naziri Əbülfəs Qarayev ölkəmizdə həyata keçirilən İslahatlar barədə danışır. O, Azərbaycanda belə beynəlxalq tədbirlərin keçirilməsinin heç də təsadüfi olmadığını deyib. Nazir Azərbaycanın təşəbbüsü ilə həyata keçirilən irimişyaslı layihələrin ölkəmizin dünyada nüfuzunu daha da artırlığını vurgulayıb. Əbülfəs Qarayev həmçinin vurğulayıb ki, bu cür beynəlxalq konfranslar ölkələr arasında etimadın gücləndirilməsi, mədəni mübadilənin inkişafı və diaЛОQUN təbliği baxımdan mühüm əhəmiyyət kəsb edir. O, Azərbaycanın mədəni əlaqələr, dini tolerantlıq baxımından digər ölkələr üçün nümunə olduğunu bildirib.

Moldovanın ATƏT PA-daki nümayəndə heyətinin rehbəri Sergey Sirbu, Bolqarıstanın təşkilatdakı nümayəndə heyətinin rehbəri Desislava Atanasova və digərləri çıxış edərək ölkələr arasında qarşılıqlı dialoqa əsaslanan mədəni mübadilənin həyata keçirilməsinin önemindən danışıblar.

Beynəlxalq konfransın yekununda Bakı Bəyannamesi qəbul olunub.